

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*

**॥ catuḥpañcāśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ catuḥpañcāśaḥ sargaḥ ॥

vajradamaṣṭrāṅgadayōryuddhamaṅgadēna tasya vadhaśca

svabalasya ca ghātēna  
aṅgadasya balēna ca |  
rākṣasaḥ krōdhamāviṣṭō  
vajradamaṣṭrō mahābalaḥ ॥ 6.54.1 ॥

visphārya ca dhanurghōraṃ  
śakrāśanisamaprabham |  
vānarāṅāmanīkāni  
prākīraccharavṛṣṭibhiḥ ॥ 6.54.2 ॥

rākṣasāścāpi mukhyāstē  
rathēṣu samavasthitāḥ |  
nānāpraharaṅāḥ sūrāḥ  
prāyudhyanta tadā raṅē ॥ 6.54.3 ॥

vānarāṅāṃ ca sūrāstu  
tē sarvē plavagarṣabhāḥ |  
ayudhyanta śīlāhastāḥ  
samavētāḥ samantataḥ ॥ 6.54.4 ॥

tatrāyudhasahasrāṇi  
tasminnāyōdhanē bhṛśam |  
rākṣasāḥ kapimukhyēṣu  
pātayāñcakrirē tadā || 6.54.5 ||

vānarāścaiva rakṣaḥsu  
giriṅkṣān mahāśilāḥ |  
pravīrāḥ pātayāmāsu -  
rmattavāraṇasannibhāḥ || 6.54.6 ||

śūrāṇāṃ yudhyamānānāṃ  
samarēṣvanivartinām |  
tad rākṣasagaṇānāṃ ca  
suyuddham samavartata || 6.54.7 ||

prabhinnaśirasāḥ kēci -  
cchinnaḥ pādaiśca bāhubhiḥ |  
śastrairarditadēhāstu  
rudhirēṇa samukṣitāḥ || 6.54.8 ||

harayō rākṣasāścaiva  
śēratē gāṃ samāśritāḥ |  
kaṅkagrḍhrabalāḍhyāśca  
gōmāyukulasaṅkulāḥ || 6.54.9 ||

kabandhāni samutpētu -  
rbhīrūṇāṃ bhīṣaṇāni vai |  
bhujapāṇiśiraśchinnā -  
śchinnakāyāśca bhūtalē || 6.54.10 ||

vānarā rākṣasāścāpi  
nīpētustatra bhūtalē |  
tatō vānarasainyēna  
hanyamānaṃ niśācaram || 6.54.11 ||

prābhajyata balaṃ sarvaṃ  
vajradamṣṭrasya paśyataḥ |  
rākṣasān bhayavitrastān  
hanyamānān plavaṅgamaiḥ || 6.54.12 ||

drṣṭvā sa rōsatāmrākṣō  
vajradamṣṭraḥ pratāpavān |  
pravivēśa dhanuṣpāṇi -  
strāsayan harivāhinīm || 6.54.13 ||

śarairvidārayāmāsa  
kaṅkapatrairajihmagaiḥ |  
bibhēda vānarāṃstatra  
saptāṣṭau nava pañca ca || 6.54.14 ||

vivyādha paramakruddhō  
vajradamṣṭraḥ pratāpavān |  
trastāḥ sarvē harigaṇāḥ  
śaraiḥ saṅkr̥ttadēhinaḥ |  
aṅgadaṃ sampradhāvanti  
prajāpatimiva prajāḥ || 6.54.15 ||

tatō harigaṇān bhagnān  
drṣṭvā vālisutastadā |

krōdhēna vajradamṣṭraṃ ta -  
mudīkṣantamudaikṣata || 6.54.16 ||

vajradamṣṭrō'ṅgadaścōbhau  
yōyudhyētē parasparam |  
cēratuḥ paramakruddhau  
harimattagajāviva || 6.54.17 ||

tataḥ śatasahasrēṇa  
hariputraṃ mahābalaṃ |  
jaghāna marmadēsēṣu  
śarairagniśikhōpamaiḥ || 6.54.18 ||

rudhirōkṣitasarvāṅgō  
vālisūnurmahābalaḥ |  
cikṣēpa vajradamṣṭrāya  
vṛkṣaṃ bhīmaparākramaḥ || 6.54.19 ||

drṣṭvā patantaṃ taṃ vṛkṣa -  
masambhrāntaśca rākṣasaḥ |  
cicchēda bahudhā sō'pi  
mathitaḥ prāpatad bhuvi || 6.54.20 ||

taṃ drṣṭvā vajradamṣṭrasya  
vikramaṃ plavagarṣabhaḥ |  
pragrhya vipulaṃ śailaṃ  
cikṣēpa ca nanāda ca || 6.54.21 ||

tamāpatantaṃ drṣṭvā sa  
rathādāplutya vīryavān |

gadāpāṇirasambhrāntaḥ  
pr̥thivyāṃ samatiṣṭhata || 6.54.22 ||

aṅgadēna śilā kṣiptā  
gatvā tu raṇamūrdhani |  
sacakrakūbaraṃ sāsvaṃ  
pramamātha rathaṃ tadā || 6.54.23 ||

tatō'nyacchikharaṃ gr̥hya  
vipulaṃ drumabhūṣitam |  
vajradaṃṣṭrasya śirasi  
pātayāmāsa vānaraḥ || 6.54.24 ||

abhavacchōṇitōdgārī  
vajradaṃṣṭraḥ sumūrcchitaḥ |  
muhūrtamabhavanmūḍhō  
gadāmāliṅgya niḥśvasan || 6.54.25 ||

sa labdhasaṃjñō gadayā  
vāliputramavasthitam |  
jaghāna paramakruddhō  
vakṣōdēsē niśācaraḥ || 6.54.26 ||

gadāṃ tyaktvā tatastatra  
muṣṭiyuddhamakurvata |  
anyōnyaṃ jaghnatustatra  
tāvubhau harirākṣasau || 6.54.27 ||

rudhirōdgārīṇau tau tu  
prahārairjanitaśramau |

*babhūvatuḥ suvikrāntā -*

*vaṅgārakabudhāviva || 6.54.28 ||*

*tataḥ paramatējasvī*

*aṅgadaḥ plavagarṣabhaḥ |*

*utpātya vṛkṣaṃ sthitavā -*

*nāsīt puṣpaphalairyutaḥ || 6.54.29 ||*

*jagrāha cārṣabhaṃ carma*

*khaḍgaṃ ca vipulaṃ śubham |*

*kiṅkiṅjālasañchannaṃ*

*carmaṇā ca pariṣkṛtam || 6.54.30 ||*

*citrāṃśca rucirān mārgāṃ -*

*ścēratuḥ kapirākṣasau |*

*jaghnatuśca tadānyōnyam*

*nardantau jayakāṅkṣiṇau || 6.54.31 ||*

*vraṇaiḥ sāsrairaśōbhētāṃ*

*puṣpitāviva kiṃśukau |*

*yudhyamānau pariśrāntau*

*jānubhyāmavanīm gatau || 6.54.32 ||*

*nimēṣāntaramātrēṇa*

*aṅgadaḥ kapikuñjaraḥ |*

*udatiṣṭhata dīptākṣō*

*daṅḍāhata ivōragaḥ || 6.54.33 ||*

*nirmalēna sudhautēna*

*khaḍgēnāsya mahacchiraḥ |*

*jadhāna vajradamṣṭrasya*

*vālisūnurmahābalaḥ || 6.54.34 ||*

*rudhirōkṣitagātrasya*

*babhūva patitaṃ dvidhā |*

*tacca tasya parītākṣaṃ*

*śubhaṃ khaḍgahataṃ śiraḥ || 6.54.35 ||*

*vajradamṣṭraṃ hataṃ dṛṣṭvā*

*rākṣasā bhayamōhitāḥ |*

*trastā hyabhyadravan laṅkāṃ*

*vadhyamānāḥ plavaṅgamaḥ |*

*viṣaṇṇavadanā dīnā*

*hriyā kiñcidavāṅmukhāḥ || 6.54.36 ||*

*nihatya taṃ vajradharaprabhāvaḥ*

*sa vālisūnuḥ kapisainyamadhyē |*

*jagāma harṣaṃ mahitō mahābalaḥ*

*sahasranētrastridaśairivāvṛtaḥ || 6.54.37 ||*

*|| ityārṣē śrīmadrāmāyaṇē vālmikīyē ādikāvye*

*yuddhakāṇḍē catuḥpañcāśaḥ sargaḥ ||*